



IL-KUMMISSJONI
EWROPEA

Brussell, 31.5.2017
COM(2017) 277 final

2017/0122 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (KE) Nru 561/2006 fir-rigward tar-rekwiżiti minimi dwar il-hinijiet tas-sewqan ta' kuljum u fil-ġimgha, il-pawżi minimi u l-perjodi ta' mistrieħ ta' kuljum u fil-ġimgha u r-Regolament (UE) Nru 165/2014 fir-rigward tal-pożizzjonament permezz ta' takografi

{SWD(2017) 184 final}

{SWD(2017) 185 final}

{SWD(2017) 186 final}

{SWD(2017) 187 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Il-hinijiet tas-sewqan u tal-mistrieħ tax-xufiera ilhom jiġu rregolati skont id-dritt tal-UE sa mill-1969. Illum, ir-Regolament (KE) Nru 561/2006¹ (“ir-Regolament dwar il-Ħin tas-Sewqan”) jistabbilixxi rekwiżiti minimi dwar il-hinijiet tas-sewqan ta’ kuljum u fil-ġimgħa, il-pawżi minimi u l-perjodi ta’ mistrieħ ta’ kuljum u fil-ġimgħa. Dan jehtieg ukoll l-użu ta’ takografu bħala l-ghodda ewlenija għall-kontroll tal-konformità ma’ daww ir-rekwiżiti. Ġew adottati Regolamenti suċċessivi biex it-takografi jiġu adattati għall-iżviluppi teknoloġiċi, li l-aktar wiehed reċenti minnhom kien ir-Regolament (UE) Nru 165/2014 dwar takografi fit-trasport bit-triq (“ir-Regolament dwar it-Takografi”). Dan jintroduċi t-“takografu intelliġenti” li jkun imqabbad ma’ servizz ta’ pożizzjonament ibbażat fuq sistema ta’ navigazzjoni satellitari.

Kemm ir-Regolament dwar il-Ħin tas-Sewqan kif ukoll ir-Regolament dwar it-Takografi huma parti minn sforz wiesa’ favur it-titjib tal-kundizzjonijiet tax-xogħol tax-xufiera, l-iżgurar ta’ kompetizzjoni ġusta bejn l-operaturi u t-titjib tas-sikurezza fit-toroq Ewropej. Rekwiżiti aktar stretti b’rabta mal-użu tat-takografi kkontribwew b’mod gradwali għal infurzar aktar effiċjenti u konsistenti fl-UE kollha.

Evalwazzjoni *ex post* tal-legiżlazzjoni soċjali fit-trasport bit-triq u l-infurzar tagħha, li twettqet fil-perjodu 2015-2017² bħala parti mill-Programm dwar l-Idoneità u l-Prestazzjoni tar-Regolamentazzjoni (REFIT), ikkonkludiet li r-Regolament dwar il-Ħin tas-Sewqan kien effettiv biss b’mod parzjali fl-isforzi mmirati lejn it-titjib tal-kundizzjonijiet tax-xogħol tax-xufiera u lejn l-iżgurar ta’ kompetizzjoni ġusta bejn l-operaturi. Is-sikurezza fit-toroq tgiebet matul dak il-perjodu, iżda naturalment dan it-titjib ma jistax jiġi attribwit biss għal dak ir-Regolament.

Id-diffikultajiet ewlenin li ġew identifikati huma marbuta man-nuqqasijiet tar-regoli nnifishom, iżda anki man-nuqqas ta’ infurzar u mal-inkapaċità tar-regoli li jindirizzaw l-isfidi soċjali u tas-suq il-ġodda li qed ikollu jiffaċċja s-settur. L-għan ta’ din il-proposta, li hija inizjattiva REFIT³, huwa li tirrettifika n-nuqqasijiet identifikati u li tgħin biex il-kundizzjonijiet tax-xogħol u tan-negozju fis-settur jitjiebu. Dan se jinkiseb permezz tal-iċċarar u tal-aġġornament ta’ ċerti dispożizzjonijiet u billi l-użu tat-takografi attwali u futuri jkompli jittejjeb sabiex jiġi żgurat infurzar aktar kosteffettiv.

• Konsistenza ma’ inizjattivi ohra previsti fis-settur tat-trasport bit-triq

Din il-proposta hija parti minn inizjattiva kontinwa usa’ ta’ rieżami tal-legiżlazzjoni tal-Unjoni dwar it-trasport bit-triq. Hija marbuta mill-qrib mal-inizjattiva favur it-titjib tal-infurzar tar-regoli rigward il-ħin tas-sewqan u tal-mistrieħ, u mal-intenzjoni li jiġu stabbiliti kriterji speċifiċi għas-settur tal-istazzjonar tal-haddiema fil-qasam tat-trasport bit-triq. Hija wkoll marbuta mill-qrib mar-rieżami kontinwu tar-regoli tas-suq rigward: l-aċċess għall-

¹ ĠU L 102, 11.4.2006, p. 1

² L-evalwazzjoni *ex post* kopriet ir-Regolament (KE) Nru 561/2006, id-Direttiva 2006/22/KE b’rabta mal-infurzar tad-dispożizzjonijiet tar-Regolament, u d-Direttiva 2002/15/KE fir-rigward tal-organizzazzjoni tal-ħin tax-xogħol tal-haddiema mobbli tat-trasport bit-triq.

³ L-inizjattiva Nru 11 fl-Anness 2 tal-Programm ta’ Hidma tal-Kummissjoni tal-2017.

professjoni ta' operatur tat-trasport bit-triq (ir-Regolament (KE) Nru 1071/2009), l-aċċess għas-suq internazzjonali tat-trasport tal-merkanzija (ir-Regolament (KE) Nru 1072/2009) u l-aċċess għas-suq internazzjonali tat-trasport tal-passiġġieri (ir-Regolament (KE) Nru 1073/2009).

Ir-regoli soċjali u tas-suq jikkostitwixxu qafas legali komprensiv u koerenti, u l-infurzar tagħhom b'mod konsistenti u effettiv huwa kruċjali għall-ħolqien ta' settur tat-trasport bit-triq li jkun ġust, sikur u sostenibbli fil-livell ambjentali u soċjali. L-ebda wahda minn dawk l-inizjattivi ma tista' tindirizza wehida l-isfidi soċjali u tas-suq kontinwi b'mod effettiv.

- **Konsistenza ma' politiki ohra tal-Unjoni**

Il-proposta tagħti kontribut għall-ilhiq ta' tnejn mill-prijoritajiet ta' din il-Kummissjoni, b'mod partikolari l-ħolqien ta' "suq intern aktar profund u aktar ġust" u l-ġoti ta' spinta lill-"impjiegi, lit-ktabbir u lill-investment". Hija konsistenti ma' azzjonijiet li għandhom l-għan li jiġġieldu l-ingustizzja soċjali u l-kompetizzjoni ingusta u li jgħallqu qafas soċjali għal opportunitajiet ġodda ta' impjieg u kundizzjonijiet ġusti għan-negozju.

Tmur tajjeb mal-għanijiet tal-Aġenda Soċjali tal-Kummissjoni billi wiehed mill-għanijiet tagħha hu li jiġi żgurat kundizzjonijiet tax-xogħol deċenti u protezzjoni soċjali xierqa, u taqbel ukoll u mal-inizjattiva dwar il-ħolqien ta' pilastru tal-UE għad-Drittijiet Soċjali. Hija konsistenti wkoll mal-Karta tad-Drittijiet Fundamentali tal-Unjoni Ewropea, li l-Artikolu 31 tagħha jistabbilixxi b'mod partikolari d-dritt għal perjodi ta' mistrieħ ta' kuljum u fil-ġimgħa. Id-dispożizzjonijiet fil-proposta attwali li jikkonċernaw il-perjodi ta' mistrieħ fil-ġimgħa huma maħsuba biex itejbu l-flessibbiltà għall-operaturi filwaqt li jippermettu li l-haddiema jkollhom perjodi ta' mistrieħ xierqa, u fl-istess ħin jiffavorixxu l-possibbiltà li dan il-ħin ta' mistrieħ jitqatta' d-dar jew f'akkomodazzjoni xierqa.

Il-proposta tagħti kontribut għall-Programm REFIT billi tiċċara u tadatta ċerti dispożizzjonijiet soċjali u billi żżid il-kosteffettività tagħhom.

2. BAŻI ĠURIDIKA, SUSSIDJARJETÀ U PROPORZJONALITÀ

- **Bażi ġuridika**

Din il-proposta temenda r-Regolament (KE) Nru 561/2006 u r-Regolament (UE) Nru 165/2014 u għaldaqstant hija bbażata fuq l-istess bażi ġuridika, jiġifieri l-Artikolu 91(1) tat-Trattat dwar il-Funzjonament tal-Unjoni Ewropea (TFUE)

- **Sussidjarjetà**

Skont l-Artikolu 4(2)(g) tat-TFUE, l-Unjoni tikkondividi l-kompetenza regolatorja fil-qasam tat-trasport mal-Istati Membri. Madankollu, emendi għar-regoli eżistenti jistgħu jsiru biss mil-leġislatur tal-Unjoni.

Nuqqasijiet fil-leġiżlazzjoni attwali jfissru li l-Istati Membri jimplimentaw u jinfurkaw ir-regoli soċjali tal-UE b'mod differenti. Linji gwida tal-Kummissjoni jew awtoregolamentazzjoni mill-Istati Membri ma jkunx xierqa biex jiġi żgurat li r-regoli soċjali fit-trasport bit-triq jiġu applikati u infurzati b'mod konsistenti fl-Unjoni kollha. Għaldaqstant, azzjoni fil-livell tal-UE hija ġustifikata.

F'konformità mal-Artikolu 154 tat-TFUE, li jirrappreżenta l-organizzazzjonijiet tas-shab soċjali fil-livell Ewropew li jridu jiġu kkonsultati rigward kwistjonijiet relatati mal-impjieg u mal-affarijiet soċjali stabbiliti fl-Artikolu 153 tat-Trattat, il-Kummissjoni se tniedi proċess ta'

konsultazzjoni biex tiġbor il-fehmiet tas-shab soċjali dwar id-direzzjoni possibbli tal-azzjoni tal-Unjoni rigward id-Direttiva 2002/15/KE, li tikkomplementa d-dispożizzjonijiet tar-Regolament (KE) Nru 561/2006.

- **Proporzjonalità**

Il-proposta ma tmurx lil hinn minn dak li huwa meħtieġ biex jiġu indirizzati l-problemi identifikati b'rabta ma' kundizzjonijiet tax-xogħol mhux xierqa għax-xufiera u d-distorsjonijiet tal-kompetizzjoni bejn l-operaturi.

Kif indikat fit-Taqsima 7.2 tal-valutazzjoni tal-impatt, il-proposta timplimenta l-għażla ta' politika li titqies bħala l-aktar soluzzjoni xierqa u proporzjonata. Din is-soluzzjoni ttipprovdi bilanċ bejn l-infurzar tar-regoli eżistenti b'mod effettiv u konsistenti minn fruntiera għall-oħra, u t-titjib tal-kundizzjonijiet tax-xogħol u tal-mistrieħ għax-xufiera filwaqt li fl-istess hin tippermetti lill-operaturi jorganizzaw operazzjonijiet ta' trasport bl-aktar mod effiċjenti possibbli.

Il-proposta tiffoka fuq is-simplifikazzjoni u l-iċċarar tar-regoli eżistenti u fuq l-aġġustament ta' ċerti regoli għall-htigijiet tas-settur. Dan mistenni jiffaċilita l-konformità mar-regoli u l-infurzar tagħhom b'mod koerenti fl-Unjoni kollha. Il-proposta se tnaqqas il-piż amministrattiv għall-operaturi u se tiżgura li r-rekwiziti għall-kooperazzjoni amministrattiva u għall-assistenza reċiproka bejn l-Istati Membri jkunu proporzjonati mal-problemi li ġew identifikati. Il-valutazzjoni tal-impatt ikkonkludiet li l-miżuri ta' politika ppjanati mhux se jkollhom impatt sproporzjonat fuq l-SMEs.

- **Għażla tal-istrument**

Minhabba li l-proposta tintroduci numru limitat ta' modifiki għal żewġ Regolamenti interrelatati, l-istrument magħżul huwa wkoll Regolament. Minhabba l-għadd limitat ta' bidliet proposti, ma deherx li kien meħtieġ li ssir riformulazzjoni taż-żewġ Regolamenti.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Ir-Regolament dwar il-Hin tas-Sewqan kien soġġett għal evalwazzjoni ex post komprensiva li twettqet fil-perjodu 2015-2017⁴ u li kopriet kemm id-Direttiva 2002/15/KE dwar l-organizzazzjoni tal-hin tax-xogħol kif ukoll id-Direttiva 2006/22/KE dwar l-infurzar tal-leġiżlazzjoni soċjali. Din kienet appoġġata minn studju ta' appoġġ estern.

Il-kwistjonijiet ewlenin, li kienu relatati b'mod speċifiku mar-Regolament dwar il-Hin tas-Sewqan, kienu:

- interpretazzjonijiet u infurzar diverġenti tad-dispożizzjonijiet dwar il-mistrieħ regolari fil-ġimgha, li jwasslu għal miżuri nazzjonali mhux koordinati u għal trattament mhux ugwali tax-xufiera u tal-operaturi;

⁴

<https://ec.europa.eu/transport/sites/transport/files/facts-fundings/evaluations/doc/2016-ex-post-eval-road-transport-social-legislation-final-report.pdf>

- abbużi persistenti tar-regoli dwar il-hinijiet tas-sewqan, il-pawżi u l-perjodi ta' mistrieħ minhabba nuqqas ta' flessibbiltà fl-applikazzjoni tagħhom, b'mod partikolari f'każijiet fortuwiti;

- nuqqas ta' ċarezza rigward il-kunċett ta' ġarr u operazzjonijiet "mhux kummerċjali" għal finijiet privati, li jwassal għal interpretazzjonijiet diverġenti u għal trattament mhux ugwali tax-xufiera u tal-operaturi;

- dispożizzjoni dwar il-pawżi li mhux adattata għall-"multimanning" (sewqan li jinqasam bejn tim ta' xufiera), li twassal għal prattiki ta' infurzar diverġenti;

- kooperazzjoni amministrattiva u assistenza reċiproka dgħajfa bejn l-Istati Membri, li jfixxlu l-infurzar transfruntiera effiċjenti u konsistenti.

Dawn il-kwistjonijiet għandhom effetti avversi fuq il-kundizzjonijiet tax-xogħol u tal-kompetizzjoni u jfixxlu, b'mod indirett, it-titjib ulterjuri tas-sikurezza fit-toroq.

Ir-Regolament dwar it-Takografi ma kienx jagħmel parti minn din l-evalwazzjoni *ex post*, li twettqet bhala parti mill-Programm REFIT. Madankollu, l-evalwazzjoni wriet li wiehed min-nuqqasijiet tas-sistema ta' infurzar huwa l-użu irregolari u mhux effiċjenti ta' għodod ta' kontroll u ta' sistemi ta' skambju ta' dejta, inklużi t-takografi. Il-funzjonalitajiet tas-sistema attwali tat-takografi jistgħu jintużaw b'mod aħjar sakemm it-takografi intelligenti jiġu installati u jintużaw b'mod aktar wiesa'.

• **Konsultazzjonijiet mal-partijiet ikkonċernati**

Saru konsultazzjonijiet estensivi mal-partijiet ikkonċernati bi thejjija għal din il-proposta, f'konformità mal-istandards minimi għall-konsultazzjoni tal-partijiet interessati stabbiliti fil-Komunikazzjoni tal-Kummissjoni tal-11 ta' Diċembru 2002 (COM(2002) 704 final).

Il-proċess ta' konsultazzjoni involva l-ġbir ta' opinjonijiet u ta' dejta. Il-gruppi rilevanti kollha tal-partijiet ikkonċernati ġew mitluba jagħtu kontribut għall-proċess ta' konsultazzjoni: ministeri nazzjonali tat-trasport, awtoritajiet nazzjonali tal-infurzar, assoċjazzjonijiet li jirrappreżentaw lill-operaturi tat-trasport bit-triq tal-merkanzija u tal-passiġġieri, spedizzjonieri, spedituri, SMEs, trejtdjunjins, xufiera u haddiema oħra tas-settur tat-trasport bit-triq.

B'mod partikolari, is-Shab Soċjali Ewropej ġew ikkonsultati b'mod estensiv tul il-proċess kollu. Intużaw diversi għodod u metodi ta' konsultazzjoni miftuħa u mmirata:

- Konferenza ta' Livell Għoli li saret fl-4 ta' Ġunju 2015 dwar "Aġenda Soċjali għat-Trasport" nediet dibattitu wiesa' dwar l-aspetti soċjali fit-trasport bit-triq; hađu sehem madwar 350 parteċipant, prinċipalment: dawk li jieħdu d-deċiżjonijiet, esperti fil-qasam tat-trasport u s-shab soċjali;

- Seminars imfassla apposta li saru fi tmiem l-2015 u li laqqgħu flimkien il-partijiet ikkonċernati tal-industrija, ir-rappreżentanti tal-Istati Membri u s-Shab Soċjali Ewropej. Id-diskussjonijiet iffukaw fuq il-funzjonament tal-leġiżlazzjoni soċjali u tas-suq intern fil-qasam tat-trasport bit-triq;

- Konferenza dwar it-Trasport bit-Triq li saret fid-19 ta' April 2016. Waħda mis-sessjonijiet ta' hidma kienet iffukata fuq is-suq intern u fuq l-aspetti soċjali tat-trasport bit-triq. Involviet madwar 400 parteċipant, b'mod partikolari rappreżentanti tal-Istati Membri,

Membri tal-Parlament Ewropew u partijiet ikkonċernati ewlenin li ddiskutew dwar l-għanijiet u l-kamp ta' applikazzjoni tal-Inizjattivi ppjanati għat-Toroq;

- Tnedew hames sħarriġiet imfassla apposta bl-għan li jingabru l-opinjoni tal-ministeri nazzjonali tat-trasport (l-enfasi kienet fuq l-implimentazzjoni u l-interpretazzjoni tar-regoli), tal-awtoritajiet tal-infurzar (l-enfasi kienet fuq il-prattiki tal-infurzar, u l-benefiċċji u l-ispejjeż tal-infurzar), tal-impriżi (l-enfasi kienet fuq l-impatt tal-leġiżlazzjoni fuq l-operaturi fis-suq), tat-trejdjunjins (l-enfasi kienet fuq l-impatt tal-leġiżlazzjoni fuq ix-xufiera) u ta' partijiet ikkonċernati ohra bħall-assoċjazzjonijiet tal-industrija (l-enfasi kienet fuq it-tqabbil trażversali ta' opinjonijiet rigward l-effetti tal-leġiżlazzjoni). B'kollox waslu 1 441 tveġiba (li minnhom 1 269 kienu minn kumpaniji tat-trasport bit-triq).

- Intervisti ma' 90 parti kkonċernata (li 37 minnhom kienu ma' xufiera) bl-għan li jingabar għarfien dwar l-esperjenzi tagħhom rigward kif il-korpi nazzjonali tal-infurzar jinfurzw il-leġiżlazzjoni tal-UE dwar it-trasport bit-triq, dwar kemm hu effettiv dan l-infurzar u dwar kwalunkwe sfida li jista' jkun hemm b'rabta mal-konformità.

- Konsultazzjoni pubblika⁵ li saret bejn il-5 ta' Settembru u l-11 ta' Diċembru 2016, li kellha l-għan li tikkonferma l-problemi li ġew identifikati fl-evalwazzjoni *ex post* u li tidentifika soluzzjonijiet potenzjali għalihom. Mill-1 378 tveġiba li waslu, 1 209 kienu minn xufiera, operaturi, spedituri, spedizzjonieri u ċittadini, filwaqt li 169 waslu mingħand awtoritajiet nazzjonali, korpi tal-infurzar, organizzazzjonijiet tal-haddiema u assoċjazzjonijiet tal-industrija;

- Sħarriġ iffukat fuq l-SMEs li sar bejn l-4 ta' Novembru 2016 u l-4 ta' Jannar 2017. 109 persuna wieġbu billi pprovdew il-fehmiet tagħhom dwar l-għanijiet tar-revizjoni tal-qafas legali u dwar soluzzjonijiet potenzjali;

- Sħarriġ onlajn iffukat fuq ix-xufiera (waslu 345 tveġiba), li pprovdew fehmiet dwar miżuri potenzjali. Madankollu, dawn l-opinjoni ma kinux rappreżentattivi għalkollox, billi 140 tveġiba waslu min-Netherlands u 127 waslu mir-Renju Unit).

- Il-Kummissjoni nediet ukoll sħarriġ tal-awtoritajiet nazzjonali u tal-korpi nazzjonali tal-infurzar (waslu 41 tveġiba minn 27 Stat Membru tal-UE u min-Norveġja u mill-Iżvizzeri) u sħarriġ tal-operaturi (73 tveġiba, minkejja li għal darb'ohra, ma kinux rappreżentattivi għalkollox peress li 58 minnhom waslu mill-Ungerija); kif ukoll

- Intervisti ma' 7 kumpaniji tat-trasport, 9 assoċjazzjonijiet nazzjonali tal-industrija, 9 awtoritajiet nazzjonali, 4 unjins nazzjonali tal-haddiema u 6 Shab Soċjali Ewropej.

Is-Shab Soċjali Ewropej fis-settur tat-trasport bit-triq ġew ukoll infurmati u kkonsultati b'mod regolari waqt diversi laqgħat bilaterali mal-Kummissjoni u waqt laqgħat regolari tal-Kumitat ta' Djalogu Soċjali Settorjali dwar it-Trasport bit-Triq u tal-grupp ta' hidma tas-Shab Soċjali.

L-attivitajiet ta' konsultazzjoni kkonfermaw li l-problemi ewlenin huma:

- 1) kundizzjonijiet tax-xogħol mhux xierqa għax-xufiera;
- 2) distorsjonijiet tal-kompetizzjoni bejn l-operaturi tat-trasport; kif ukoll
- 3) pizijiet regulatorji għall-operaturi u għall-Istati Membri.

⁵ Sommarju tas-sejbiet: http://ec.europa.eu/transport/modes/road/consultations/2016-social-legislation-road_en

Identifikaw ukoll il-kwistjonijiet legali prinċipali wara dawk l-isfidi, jiġifieri regoli soċjali mhux ċari jew mhux xierqa, interpretazzjonijiet diverġenti tar-regoli, infurzar inkonsistenti u mhux effettiv kif ukoll kooperazzjoni amministrattiva dgħajfa bejn l-Istati Membri.

Fir-rigward tal-abbozzi ta' miżuri ta' politika, il-partijiet ikkonċernati kollha wrew appoġġ qawwi favur it-tishih tal-infurzar u tal-kooperazzjoni bejn il-korpi tal-infurzar, minkejja li kien hemm xi awtoritajiet nazzjonali tal-infurzar li qajmu tħassib dwar spejjeż addizzjonali potenzjali b'rabta mal-infurzar.

Il-kwistjoni ta' faċilitajiet xierqa għall-mistrieħ meta jittiehed perjodu ta' mistrieħ regolari fil-ġimgha giet enfasizzata mit-trejdjunjins, mill-awtoritajiet nazzjonali, mix-xufiera, mill-operaturi u mill-assoċjazzjonijiet li jirrappreżentaw lill-operaturi.

Kien hemm reazzjonijiet differenti rigward l-abbozz ta' miżuri dwar il-kalkolu tal-medja ta' mistrieħ fil-ġimgha u dwar li tiġi permessa flessibbiltà akbar fl-applikazzjoni tar-regoli dwar il-hinijiet tas-sewqan u tal-pawzi sabiex ix-xufiera jkunu jistgħu jaslura d-dar biex jieħdu l-mistrieħ regolari tagħhom fil-ġimgha. L-operaturi u x-xufiera kienu favur dawn il-miżuri, filwaqt li t-trejdjunjins ma appoġġawhomx. L-entitajiet tal-infurzar esprimew tħassib dwar il-monitoraġġ effettiv tal-konformità.

- **Ġbir u użu tal-ġarfinien esperti**

Il-Kummissjoni nġhatat l-għajnuna ta' kuntratturi esterni, li f'Ġunju 2016 ippreżentaw studju ta' appoġġ għall-evalwazzjoni *ex post*⁶ u studju ta' appoġġ separat għall-valutazzjoni tal-impatt, li tlesta f'Mejju 2017.

- **Valutazzjoni tal-impatt**

Din il-proposta hija appoġġata minn valutazzjoni tal-impatt, li nġhatat opinjoni pożittiva b'rakkomandazzjonijiet mill-Bord tal-Iskrutinju Regolatorju. Il-kummenti ewlenin kollha tal-Bord ġew indirizzati fil-verżjoni riveduta tal-valutazzjoni tal-impatt (ara l-Anness 1 tar-rapport dwar il-valutazzjoni tal-impatt).

Il-valutazzjoni tal-impatt ikkunsidrat erba' għażliet ta' politika. L-ewwel tlieta huma kumulattivi f'dak li jikkonċerna ż-żieda fil-livell ta' interventi regolatorji u l-impatti mistennija, filwaqt li r-raba' għażla kienet orizzontali u l-miżuri tagħha jistgħu jiġu kkombinati ma' kwalunkwe waħda mill-ewwel tliet għażliet.

L-ewwel għażla ta' politika ffukat fuq l-iċċarar tal-qafas legali u fuq it-titjib tal-kooperazzjoni bejn l-awtoritajiet tal-infurzar. It-tieni għażla ta' politika ffukat fuq it-tishih tal-infurzar. It-tielet għażla ta' politika pproponiet bidliet sostantivi fir-regoli, b'mod partikolari fir-rigward tal-paga abbażi tal-prestazzjoni u derogi għat-trasport domestiku internazzjonali tal-passiġġieri bil-kowċis. Ir-raba' għażla ta' politika stabbiliet kriterji speċifiċi għas-settur rigward l-istazzjonar tal-haddiema fis-settur tat-trasport bit-triq, u tipprevedi miżuri speċifiċi ta' infurzar. Din kienet tinkludi tliet varjanti bbażati fuq limiti ta' żmien.

L-għażla ta' politika 1 dehret bħala l-inqas waħda effettiva biex tindirizza l-inċertezza legali u l-inugwaljanza bejn ix-xufiera u l-operaturi. Dan prinċipalment minhabba li l-miżuri kieku jkunu ta' natura volontarja, u l-Istati Membri jkunu jistgħu jagħzlu jekk jintroduċuhomx jew

⁶ Rapport finali <https://ec.europa.eu/transport/sites/transport/files/facts-fundings/evaluations/doc/2016-ex-post-eval-road-transport-social-legislation-final-report.pdf>

le. Dan l-approċċ volontarju kieku jkompli jżid it-thassib dwar il-proliferazzjoni ta' miżuri nazzjonali li jkollhom iħabbtu wiċċhom magħhom ix-xufiera u l-operaturi.

L-għażla ta' politika 3 jidher li jista' jkollha xi effetti sekondarji negattivi f'dawk li huma l-kundizzjonijiet tax-xogħol tax-xufiera fis-settur tat-trasport tal-passiġġieri. Dan minhabba li l-miżura dwar id-dewmien fit-teħid tal-mistrieħ fil-ġimgħa twassal għal żieda ta' bejn 20 % u 33 % fl-indiċi tal-għeja u żżid ir-riskji għas-sikurezza stradali b'bejn 4 % u 5 %. Dawn l-indiċijiet oġġla tal-għeja u tar-riskju jiġu abbinati ma' tnaqqis ta' bejn 3 % u 5 % fl-ispejjeż ta' konformità għall-operaturi.

L-għażla preferuta hija kombinament tal-għażla ta' politika 2 u tal-għażla ta' politika 4. L-impatti tal-għażla ta' politika 4 jsaħħu l-effetti mistennija tal-għażla ta' politika 2 billi jtejbu l-kundizzjonijiet tax-xogħol u ta' mistrieħ għax-xufiera (tnaqqis ta' 28 % fl-indiċi tal-għeja u tnaqqis ta' 43 % fil-perjodi 'l bogħod mid-dar għax-xufiera tal-UE-13, u ta' 16 % għax-xufiera tal-UE-15). Il-kombinament tal-għażliet ta' politika 2 u 4 jwassal ukoll għal sinerġija akbar bħala riżultat ta' monitoraġġ aktar effiċjenti tar-regoli dwar l-istazzjonar, u b'hekk iwassal għal iffrankar fl-ispejjeż għall-operaturi.

Il-kombinament tal-għażliet ta' politika 2 u 4 huwa, b'mod ġenerali, l-aktar mod effettiv biex jiġu indirizzati l-problemi li ġew identifikati fil-valutazzjoni tal-impatt. Huwa stmat li l-għażla ta' politika 4 iġġib magħha ffrankar ta' madwar EUR 785 miljun fi spejjeż amministrattivi kull sena għall-operaturi li jipprovdu servizzi ta' trasport transfruntiera bit-triq. L-iffirankar li jiġi magħhom il-miżuri tal-għażla ta' politika 2 ma setax jiġi kwantifikat. Madankollu, huwa mistenni li dawn inaqqsu l-ksur, u li b'hekk inaqqsu l-ispejjeż sinifikanti ta' nuqqas ta' konformità. Barra minn hekk, l-għażla ta' politika 2 tippermetti li jkun hemm operazzjonijiet tat-trasport aktar effiċjenti, filwaqt li tipprovdi inċentiv biex ix-xufiera jirritornaw id-dar aktar ta' spiss. Madankollu, iż-żewġ għażliet ta' politika jwasslu għal żieda ħafifa fl-ispejjeż tal-infurzar għall-awtoritajiet nazzjonali (ta' bejn 1,3 % u 8 %) fil-perjodu tranzizzjonali meta jiġu introdotti r-regoli reveduti. Barra minn hekk, it-tnejn li huma jżidu bi ftit l-ispejjeż ta' konformità għal ċerti operaturi, minhabba li jeħtieġu li dawn tal-aħħar iħallu l-ispejjeż tal-akkomodazzjoni għall-mistrieħ regolari fil-ġimgħa li jrid jittiehed barra mill-vettura (bejn EUR 50 u EUR 160 għal kull vjaġġ).

Il-proposta hija konformi mal-għażla preferuta fil-valutazzjoni tal-impatt.

• **Idoneità regolatorja u simplifikazzjoni**

Il-proposta tfittex li tissodisfa l-għan REFIT li tiżdied l-effettività tal-leġislazzjoni u li jitnaqqsu l-piżijiet regolatorji għan-negozji. Dan tagħmlu prinċipalment billi tissimplifika u tadatta r-regoli għall-htigijiet speċifiċi tas-settur u billi ssahħa l-użu tat-tagħmir ta' registrazzjoni diġitali (takografi) biex il-kontrolli jsiru aktar effiċjenti. Filwaqt li huwa mistenni li l-ispejjeż tal-infurzar għall-awtoritajiet nazzjonali jiżdiedu kemxejn, din iż-żieda hija ġustifikata mill-kundizzjonijiet tax-xogħol imtejba tax-xufiera u mill-kundizzjonijiet imtejba tan-negozju għall-operaturi. Dan mistenni jwassal għal iffrankar fl-ispejjeż ta' nuqqas ta' konformità. Il-proposta se twassal ukoll biex l-infurzar isir aktar effiċjenti, pereżempju billi jittejbu l-karatteristiċi tat-takografu intelligenti tal-futur. Il-proposta ma teżentax lill-mikroimprizi, peress li kieku dan iwassal għal riskju ta' kundizzjonijiet kompetittivi mhux ugwali u ta' kundizzjonijiet tax-xogħol mhux ugwali.

Drittijiet fundamentali

Il-proposta tagħti kontribut biex jintlahqu l-ghanijiet tal-Karta tad-Drittijiet Fundamentali u b'mod partikolari dawk tal-Artikolu 31, li jipprevedi d-dritt għal kundizzjonijiet tax-xogħol ġusti u xierqa.

4. IMPLIKAZZJONIJIET GĦALL-BAĖIT

Il-proposta mhi se jkollha l-ebda implikazzjoni għall-baġit tal-Unjoni.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

L-izviluppi fl-ghadd, fit-tipi u fil-frekwenza ta' ksur tar-regoli soċjali se jiġu mmonitorjati permezz ta' kombinament ta' rapporti dwar l-implimentazzjoni nazzjonali u permezz tal-analiżi tad-dejta mill-organizzazzjonijiet tal-infurzar tal-UE. Il-Kumitat dwar it-Trasport bit-Triq se jwettaq sorveljanza u valutazzjoni tal-kwistjonijiet relatati mal-implimentazzjoni u l-infurzar fuq bażi regolari.

Żviluppi oħra fis-suq u l-impatti potenzjali tagħhom fuq il-kundizzjonijiet tax-xogħol u l-kundizzjonijiet tal-kompetizzjoni se jiġu vvalutati billi tintuża d-dejta rilevanti miġbura bħala parti minn inizjattivi oħra, b'mod partikolari r-reviżjoni tar-Regolament dwar l-aċċess għas-suq internazzjonali tat-trasport tal-merkanzija (ir-Regolament (KE) Nru 1072/2009) u r-Regolament dwar l-aċċess għall-professjoni ta' operatur tat-trasport bit-triq (ir-Regolament (KE) Nru 1071/2009).

- **Spjegazzjoni fid-dettall tad-dispożizzjonijiet speċifiċi tal-proposta**

L-elementi ewlenin tal-proposta huma:

ir-Regolament (KE) Nru 561/2006

Artikolu 3

L-Artikolu 3(h) huwa emendat biex jiġi ċċarat, f'konformità mas-sentenza tal-Qorti tal-Ġustizzja fil-kawża C-317/12 *Lundberg*, li l-individwi privati li jużaw vetturi li jaqgħu fil-kamp ta' applikazzjoni tar-Regolament (KE) Nru 561/2006 biex iġorru affarijiet privati għall-finijiet tagħhom stess, mhumiex obbligati jirreġistraw il-ħinijiet tas-sewqan u l-perjodi ta' mistrieħ, u għalhekk mhumiex obbligati li jkollhom jew li jużaw takografu jew kard tax-xufier.

Artikolu 4

L-Artikolu 4(r) jiżdied sabiex jiġi definit il-kunċett ta' trasport "mhux kummerċjali", li jintuża ta' spiss f'dan ir-Regolament. Dan minhabba li n-nuqqas ta' definizzjoni uniformi johloq incertezzi u divergenzi fl-interpretazzjoni.

Artikolu 6

L-Artikolu 6(5) huwa emendat biex l-obbligu jiġi ċċarat u biex tiġi armonizzata l-prattika tar-reġistrazzjoni tax-xogħol l-iehor li jwettaq ix-xufier apparti s-sewqan u l-perjodi ta' disponibbiltà. Rekords shah tal-attivitàjiet kollha tax-xufier, u mhux biss dawk tas-sewqan (li

jigū rreġistrati b'mod awtomatiku minn takografu) huma importanti biex id-drawwiet tax-xogħol tax-xufiera, li jistgħu jwasslu għall-għeja u għall-ħolqien ta' riskji għas-sikurezza stradali, jigū mmonitorjati b'mod effettiv.

Artikolu 7

Wara t-tieni paragrafu tal-Artikolu 7 jizdied paragrafu ieħor li jiċċara li xufiera li jsuqu bhala parti minn tim jistgħu jieħdu l-pawża obbligatorja tagħhom f'vettura li tkun qed tiġi misjuqa minn xufier ieħor. Din diġà hija prattika attwali skont il-gwida mhux vinkolanti li harġet il-Kummissjoni.

Artikolu 8

L-Artikolu 8 huwa emendat biex ir-rekwiżiti dwar il-mistrieħ fil-ġimġha jigū ċċarati u adattati għall-ħtiġijiet tas-settur u għall-prattika reali fl-organizzazzjoni tal-iskedi tal-hinijiet tat-trasport, b'mod partikolari fir-rigward ta' operazzjonijiet tat-trasport fuq distanzi twal. L-għan tiegħu hu li jittejbu l-kundizzjonijiet ta' mistrieħ tax-xufiera u li jiġi faċilitat l-infurzar, b'mod partikolari b'rabta mal-kontroll tal-kumpens dovut lix-xufiera individwali għal perjodi mnaqqsa ta' mistrieħ fil-ġimġha.

L-Artikolu 8(6) huwa emendat sabiex jiġi ċċarat li x-xufiera jistgħu jagħmlu arrangamenti biex il-perjodi tagħhom ta' mistrieħ fil-ġimġha jittieħdu b'mod aktar flessibbli tul perjodu ta' erba' ġimġhat konsekuttivi, filwaqt li jiġi żgurat li l-kumpens għal perjodu mnaqqas ta' mistrieħ fil-ġimġha jittieħed flimkien ma' perjodu ta' mistrieħ regolari fil-ġimġha fi żmien tliet ġimġhat. Din l-emenda ma ggħib ebda bidla fir-rekwiżiti attwali dwar il-hinijiet tas-sewqan ta' kuljum u fil-ġimġha.

L-Artikolu 8(7) huwa emendat biex jiġi speċifikat li kwalunkwe kumpens għal perjodu mnaqqas ta' mistrieħ fil-ġimġha jrid jiġi assoċjat ma' perjodu ta' mistrieħ regolari fil-ġimġha ta' mill-inqas 45 siegħa. Dan jagħmilha aktar faċli li jsiru kontrolli tal-mistrieħ li jkun ittieħed bhala kumpens u jippermetti lix-xufiera jibbenefikaw minn mistrieħ fil-ġimġha akkumulat.

L-Artikolu 8(8)a jizdied sabiex jiġi ċċarat li mhuwiex permess li xufier jieħu mistrieħ fil-ġimġha ta' 45 siegħa jew aktar f'vettura, u li l-impjegatur għandu l-obbligu li jipprovdi lix-xufier b'akkommodazzjoni xierqa u b'faċilitajiet iġġeniċi u tal-irqad xierqa jekk dan tal-aħħar ma jkunx jista' jieħu perjodu ta' mistrieħ fil-ġimġha f'post privat tal-ghazla tiegħu.

L-Artikolu 8(8)b jizdied biex jiġi speċifikat b'mod ulterjuri l-obbligu li għandhom l-imprizi tat-trasport li jorganizzaw ix-xogħol tax-xufiera b'tali mod li jkunu jistgħu jirritornaw lejn djarhom għal perjodu ta' mistrieħ fil-ġimġha mill-inqas darba fi żmien tliet ġimġhat konsekuttivi.

Artikolu 9

L-Artikolu 9 huwa emendat biex tiġi adattata l-prattika attwali tat-teħid ta' perjodi ta' mistrieħ fuq lanċa jew fuq ferrovija. Ir-regoli attwali ma jippermettux li jigū rreġistrati perjodi ta' mistrieħ ta' 24 siegħa u aktar meħuda parzjalment fuq lanċa jew fuq ferrovija bhala perjodu mnaqqas ta' mistrieħ fil-ġimġha. Dan johloq piżijiet bla bżonn għax-xufiera u għall-operaturi. Għaldaqstant, din l-emenda tispeċifika li xufier li jakkumpanja vettura li tkun qed tiġi ttrasportata b'lanċa jew b'ferrovija jista' wkoll jieħu perjodu mnaqqas ta' mistrieħ fil-ġimġha fuq lanċa jew fuq ferrovija.

Artikolu 12

L-Artikolu 12(2) jizdied sabiex ix-xufiera jinghataw għajnuna f'każ li jkollhom ihabbtu wiċċhom ma' ċirkostanzi mhux mistennija li jdewmu l-operazzjoni tat-trasport jew li jimpedixxu lix-xufier milli jasal id-dar tiegħu jew tagħha għall-mistrieħ fil-ġimgħa. Jispeċifika li x-xufiera jistgħu jipposponu l-bidu tal-mistrieħ tagħhom fil-ġimgħa biex jaslu d-dar, diment li jikkonformaw mal-limiti tal-ħin tas-sewqan ta' kuljum u fil-ġimgħa u mat-tul minimu meħtieġ ta' perjodu ta' mistrieħ fil-ġimgħa.

Artikolu 14

L-Artikolu 14 huwa emendat biex jispeċifika li l-eċċezzjonijiet temporanji mir-regoli ġenerali mogħtija mill-Istati Membri f'każijiet urġenti jridu jiġu ġustifikati b'mod xieraq miċ-ċirkostanzi ta' eċċezzjoni u mill-urġenza involuta fl-indirizzar tagħhom.

Artikolu 15

L-Artikolu 15 iżid l-obbligu li l-Istati Membri jinfurmaw lill-Kummissjoni rigward ir-regoli nazzjonali tagħhom dwar il-ħinijiet tas-sewqan, il-pawżi u l-perjodi ta' mistrieħ applikabbli għax-xufiera tax-xarabanks li huma eżentati mir-Regolament.

Artikolu 19

L-Artikolu 19 huwa emendat biex jispeċifika li jenħtieġ li l-penali nazzjonali imposti għal kull ksur tar-Regolament ikunu proporzjonati mas-serjetà tal-ksur, kif klassifikat fil-leġiżlazzjoni rilevanti tal-Unjoni. Jistipula wkoll li jenħtieġ li kwalunkwe tibdil fis-sistema nazzjonali ta' penali jiġi nnotifikat lill-Kummissjoni.

Artikolu 22

L-Artikolu 22 huwa emendat sabiex japprofondixxi aktar il-kooperazzjoni amministrattiva, kif ukoll l-iskambju ta' dejta u ta' informazzjoni bejn l-Istati Membri. L-għan hu li l-implimentazzjoni tad-dispożizzjonijiet ta' dan ir-Regolament u l-infurzar transfruntiera jsiru aktar konsistenti u effettivi.

L-Artikolu 22(1) huwa emendat sabiex jispeċifika li l-assistenza reċiproka bejn l-Istati Membri trid tiġi pprovduta fil-pront, fi hdan l-iskadenzi speċifikati b'mod ċar fid-Direttiva 2006/22/KE.

L-Artikolu 22(2)(c) jizdied biex jiġi ċċarat li l-iskambju ta' informazzjoni jkopri wkoll id-dejta dwar il-klassifikazzjoni tar-riskju tal-impriża, kif ukoll informazzjoni ohra meħtieġa biex jiġi żgurat infurzar effettiv u effiċjenti.

L-Artikolu 22(3)a jispeċifika li l-korpi mahtura ta' kollegament intrakomunitarju jridu jkunu responsabbli għall-organizzazzjoni ta' skambju ta' informazzjoni bla xkiel.

Artikolu 22(3)b jizdied sabiex jiġi ċċarat li jenħtieġ li l-assistenza reċiproka tkun mingħajr ħlas.

Artikolu 25

L-Artikolu 25(2) huwa emendat sabiex jiġi speċifikat li f'każijiet fejn dan ikun meħtieġ, il-Kummissjoni se tadotta atti ta' implimentazzjoni sabiex tiġi ċċarata kwalunkwe dispozizzjoni ta' dan ir-Regolament. Jenħtieġ li dawn l-atti jiżguraw l-applikazzjoni u l-infurzar uniformi tar-Regolament.

ir-Regolament (UE) 165/2014

Artikolu 8

L-Artikolu 8 huwa emendat biex ikompli jittejbu l-karatteristiċi tat-takografi intelligenti, sabiex il-pożizzjoni ta' vetturi li jintużaw għal operazzjonijiet ta' trasport transfruntiera tkun tista' tiġi rilevata b'mod aktar preċiż. Dan jiffaċilita l-infurzar tar-regoli soċjali.

Artikolu 34

L-Artikolu 34 iżid l-obbligu li x-xufiera jirreġistraw il-pożizzjoni tal-vettura tagħhom f'takografu wara li jkunu qasmu fruntiera, fl-ewwel post xieraq fejn jistgħu jieqfu. Dan jiffaċilita l-monitoraġġ tal-konformità mar-regoli soċjali. Dan l-obbligu ma japplikax għal xufiera li jużaw takografi intelligenti li jirreġistraw il-qsim tal-fruntieri b'mod awtomatiku.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (KE) Nru 561/2006 fir-rigward tar-rekwiżiti minimi dwar il-hinijiet tas-sewqan ta' kuljum u fil-ġimgha, il-pawżi minimi u l-perjodi ta' mistrieħ ta' kuljum u fil-ġimgha u r-Regolament (UE) Nru 165/2014 fir-rigward tal-pożizzjonament permezz ta' takografi

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzzjonament tal-Unjoni Ewropea, u b'mod partikolari l-Artikolu 91(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁷,

Wara li kkunsidraw l-opinjoni tal-Kumitat tar-Regġuni⁸,

Filwaqt li jagixxu skont il-proċedura leġislattiva ordinarja,

Billi:

- (1) Kundizzjonijiet tax-xogħol tajba għax-xufiera u kundizzjonijiet ġusti ta' negozju għall-impreżi tat-trasport bit-triq huma tal-ogħla importanza għall-holqien ta' settur tat-trasport bit-triq sikur, effiċjenti u soċjalment responsabbli. Biex dak il-proċess jiġi ffaċilitat huwa essenzjali li r-regoli soċjali tal-Unjoni fit-trasport bit-triq ikunu ċari, xierqa għall-iskop tagħhom, faċli biex jiġu applikati u infurzati u implimentati b'mod effettiv u konsistenti fl-Unjoni kollha.
- (2) Wara li ġew evalwati l-effettività u l-effiċjenza tal-implimentazzjoni tas-sett eżistenti ta' regoli soċjali tal-Unjoni dwar it-trasport bit-triq, u b'mod partikolari tar-Regolament (KE) Nru 561/2006 tal-Parlament Ewropew u tal-Kunsill⁹, ġew identifikati ċerti nuqqasijiet fil-qafas legali eżistenti. Regoli mhux ċari u mhux xierqa dwar il-mistrieħ fil-ġimgha, il-faċilitajiet tal-mistrieħ, il-pawżi waqt il-multimanning u n-nuqqas ta' regoli dwar ir-ritorn tax-xufiera lejn djarhom iwasslu għal interpretazzjonijiet u għal prattiki ta' infurzar diverġenti fl-Istati Membri. Diversi Stati Membri dan l-aħħar adottaw miżuri unilaterali li jkomplu jżidu l-inċertezza legali u t-trattament mhux uguali tax-xufiera u tal-operaturi.

⁷ ĠU C , , p. .

⁸ ĠU C , , p. .

⁹ Ir-Regolament (KE) Nru 561/2006 tal-Parlament Ewropew u tal-Kunsill tal-15 ta' Marzu 2006 dwar l-armonizzazzjoni ta' ċerta leġislazzjoni soċjali li għandha x'taqsam mat-trasport bit-triq u li jemenda r-Regolamenti tal-Kunsill (KEE) Nru 3821/85 u (KE) Nru 2135/98 u li jhassar ir-Regolament tal-Kunsill (KEE) Nru 3820/85 (ĠU L 102, 11.4.2006, p. 1).

- (3) Il-valutazzjoni *ex post* tar-Regolament (KE) Nru 561/2006 kkonfermat li l-infurzar inkonsistenti u mhux effettiv tar-regoli soċjali tal-Unjoni kien prinċipalment ir-riżultat ta' regoli mhux ċari, użu ineffiċjenti tal-ghodod ta' kontroll u kooperazzjoni amministrattiva insuffiċjenti bejn l-Istati Membri.
- (4) Regoli ċari, xierqa u infurzati b'mod aktar uniformi huma kruċjali wkoll biex jintlaħqu l-għanijiet ta' politika tat-titjib tal-kundizzjonijiet tax-xogħol għax-xufiera, u b'mod partikolari biex jiġi żgurat li ma jkunx hemm distorsjoni fil-kompetizzjoni bejn l-operaturi u biex tittejjeb is-sikurezza stradali għall-utenti kollha tat-toroq.
- (5) Instab li r-rekwiżit eżistenti dwar il-pawzi ma kienx xieraq u lanqas ma kien prattiku għax-xufiera f'tim. Għalhekk, hu xieraq li r-rekwiżit dwar ir-registrazzjoni tal-pawzi jiġi adattat għall-ispeċifiċità tal-operazzjonijiet tat-trasport imwettqa minn xufiera li jsuqu bhala parti minn tim.
- (6) Xufiera li jwettqu operazzjonijiet ta' trasport internazzjonali fuq distanzi twal iqattgħu perjodi twal 'il bogħod minn djarhom. Ir-rekwiżiti attwali dwar il-mistrieħ regolari fil-ġimgha jtawwlu daww il-perjodi bla bżonn. Għaldaqstant ikun tajjeb li d-dispożizzjoni dwar il-perjodu regolari ta' mistrieħ fil-ġimgha tiġi adattata b'tali mod li jkun eħfef għax-xufiera li jwettqu operazzjonijiet ta' trasport f'konformità mar-regoli u li jaslu lura fi djarhom għal perjodu regolari ta' mistrieħ fil-ġimgha, filwaqt li jingħataw kumpens shiħ għall-perjodi kollha mnaqqsa ta' mistrieħ fil-ġimgha. Huwa meħtieġ ukoll li jiġi previst li l-operaturi jorganizzaw ix-xogħol tax-xufiera b'tali mod li daww il-perjodi barra minn djarhom ma jkunux eċċessivament twal.
- (7) Hemm differenzi bejn l-Istati Membri fl-interpretazzjoni u l-implimentazzjoni tar-rekwiżiti dwar il-mistrieħ fil-ġimgha fir-rigward tal-post fejn jenħtieġ li jittiehed il-perjodu ta' mistrieħ fil-ġimgha. Għalhekk huwa xieraq li dak ir-rekwiżit jiġi ċċarat sabiex jiġi żgurat li x-xufiera jiġu pprovduti b'akkomodazzjoni xierqa għall-perjodi ta' mistrieħ regolari fil-ġimgha tagħhom f'każ li dawn jittiehdu 'l bogħod minn djarhom.
- (8) Ix-xufiera ta' spiss ikollhom iħabbtu wiċċhom ma' ċirkostanzi mhux mistennija li jagħmluha impossibbli li tintlaħaq id-destinazzjoni mixtieqa fejn dak li jkun ikun jista' jiehu l-mistrieħ tiegħu fil-ġimgha mingħajr ma jsehh ksur tar-regoli tal-Unjoni. Ikun tajjeb li ssir eħfef għax-xufiera li jlaħhqu ma' daww iċ-ċirkostanzi u li dawn ikunu jistgħu jaslu fid-destinazzjoni tagħhom għall-mistrieħ fil-ġimgha mingħajr ma jsehh ksur tar-rekwiżiti dwar il-hinijiet massimi ta' sewqan.
- (9) Biex jitnaqqsu u jiġu evitati l-prattiki ta' infurzar divergenti u biex ikomplu jiġu msahha l-effettività u l-effiċjenza tal-infurzar transfruntiera, huwa kruċjali li jiġu stabbiliti regoli ċari għal kooperazzjoni amministrattiva regolari bejn l-Istati Membri.
- (10) Sabiex jiġu żgurati kundizzjonijiet uniformi għall-implimentazzjoni tar-Regolament (KE) Nru 561/2006, jenħtieġ li l-Kummissjoni tingħata setgħat ta' implimentazzjoni sabiex tiġi ċċarata kwalunkwe dispożizzjoni ta' dak ir-Regolament u sabiex jiġu stabbiliti approċċi komuni għall-applikazzjoni u għall-infurzar tagħhom. Jenħtieġ li daww is-setgħat jiġu eżerċitati skont ir-Regolament (UE) Nru 182/2011¹⁰.
- (11) Biex tittejjeb il-kosteffettività tal-infurzar tar-regoli soċjali, jenħtieġ li l-potenzjal tas-sistemi tat-takografi attwali u futuri jiġi sfruttat bis-shiħ. Għalhekk, jenħtieġ li l-

¹⁰ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

funzjonalitajiet tat-takografu jiġu mtejba sabiex ikun jista' jkun hemm pożizzjonament aktar preċiż, b'mod partikolari waqt l-operazzjonijiet tat-trasport internazzjonali.

- (12) Għalhekk, jenhtieg li r-Regolament (KE) Nru 561/2006 u r-Regolament (UE) Nru 165/2014 tal-Parlament Ewropew u tal-Kunsill¹¹ jiġu emendati skont dan.

ADOTTAW DAN IR-REGOLAMENT:

Artikolu 1

Ir-Regolament (KE) Nru 561/2006 huwa emendat kif ġej:

- (1) fl-Artikolu 3, il-punt (h) li ġej jinbidel b'dan li ġej:

“(h) vetturi jew kombinamenti ta' vetturi li jintużaw għat-trasport mhux kummerċjali tal-merkanzija;”

- (2) Fl-Artikolu 4, jiżdied il-punt (r) li ġej:

“(r) “trasport mhux kummerċjali” tfisser kull trasport bit-triq, għajr trasport f'isem haddiehor jew għall-kont proprju, li għalih ma tingħata ebda remunerazzjoni u li ma johloq ebda dħul.

- (3) fl-Artikolu 6(5), l-ewwel sentenza tinbidel b'dan li ġej:

“Xufier għandu jirreġistra bħala xogħol iehor il-hin kollu li jqatta' kif deskritt fl-Artikolu 4(e), kif ukoll il-hin kollu li jqatta' jsuq vettura li tintuża għal operazzjonijiet kummerċjali li ma jaqghux fil-kamp ta' applikazzjoni ta' dan ir-Regolament, u għandu jirreġistra kull perjodu ta' disponibbiltà, kif definit fl-Artikolu 3(b) tad-Direttiva 2002/15/KE, skont l-Artikolu 34(5)(b)(iii) tar-Regolament (UE) Nru 165/2014. Dan ir-reġistru għandu jiddaħhal manwalment fuq folja ta' reġistrazzjoni, fuq kopja stampata jew permezz ta' faċilitajiet oħra ta' reġistrazzjoni manwali fuq tagħmir ta' reġistrazzjoni.”;

- (4) fl-Artikolu 7, wara t-tieni paragrafu jiżdied il-paragrafu li ġej:

“Xufier li jwettaq multimanning jista' jiddeċiedi li jiehu pawża ta' 45 minuta f'vettura li tkun qed tiġi misjuqa minn xufier iehor, diment li x-xufier li jkun qed jiehu l-pawża ma jkunx qed jassisti lix-xufier li jkun qed isuq il-vettura.”;

- (5) l-Artikolu 8 huwa emendat kif ġej:

- (a) fil-paragrafu 6, l-ewwel subparagrafu jinbidel b'dan li ġej:

“6. Fi kwalunkwe erba' ġimghat konsekkuttivi, xufier għandu jiehu minn tal-inqas:

- (a) erba' perjodi ta' mistrieħ regolari fil-ġimgha, jew

- (b) żewġ perjodi regolari ta' mistrieħ fil-ġimgha ta' mill-inqas 45 siegħa u żewġ perjodi mnaqqsa ta' mistrieħ fil-ġimgha ta' mill-inqas 24 siegħa.

¹¹ Ir-Regolament (UE) Nru 165/2014 tal-Parlament Ewropew u tal-Kunsill tal-4 ta' Frar 2014 dwar takografi fit-trasport bit-triq, li jhassar ir-Regolament tal-Kunsill (KEE) Nru 3821/85 dwar apparat ta' reġistrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill dwar l-armonizzazzjoni ta' ċerta leġiżlazzjoni soċjali li għandha x'taqsam mat-trasport bit-triq (ĠU L 60, 28.2.2014, p. 1).

Għall-finijiet tal-punt (b), il-perjodi mnaqqsa ta' mistrieħ fil-ġimgħa għandhom jiġu kkompensati b'perjodu ta' mistrieħ ekwivalenti meħud f'daqqa qabel tmiem it-tielet ġimgħa ta' wara l-ġimgħa inkwistjoni.

(b) il-paragrafu 7 jinbidel b'dan li ġej:

“7. Kwalunkwe perjodu ta' mistrieħ meħud bħala kumpens għal perjodu mnaqqas ta' mistrieħ fil-ġimgħa għandu jittieħed eżatt qabel jew wara perjodu regolari ta' mistrieħ fil-ġimgħa ta' mill-inqas 45 siegħa.”;

(c) jiddaħħlu l-paragrafi 8a u 8b li ġejjin:

“8a. Il-perjodi regolari ta' mistrieħ fil-ġimgħa u kwalunkwe perjodu ta' mistrieħ fil-ġimgħa ta' aktar minn 45 siegħa meħuda bħala kumpens għal perjodu mnaqqas ta' mistrieħ fil-ġimgħa preċedenti ma għandhomx jittieħdu f'vettura. Dawn għandhom jittieħdu f'akkomodazzjoni xierqa, b'faċilitajiet tal-irqad u sanitarji adattati;

(a) imħallsa jew ipprovduti mill-impjegatur, jew

(b) fid-dar jew f'post privat ieħor magħżul mix-xufier.

8b. Impriza tat-trasport għandha torganizza x-xogħol tax-xufiera b'tali mod li x-xufiera jkun jistgħu jqattgħu d-dar mill-inqas perjodu regolari wieħed ta' mistrieħ fil-ġimgħa jew perjodu ta' mistrieħ fil-ġimgħa ta' aktar minn 45 siegħa meħuda bħala kumpens għal perjodu mnaqqas ta' mistrieħ fil-ġimgħa f'kull perjodu ta' tliet ġimgħat konsekuttivi.”;

(6) fl-Artikolu 9, il-paragrafu 1 jinbidel b'dan li ġej:

“9. B'deroga mill-Artikolu 8, meta xufier jakkumpanja vettura li tkun qed tiġi ttrasportata fuq lanċa jew fuq ferrovija, u jiehu perjodu regolari ta' mistrieħ ta' kuljum jew perjodu mnaqqas ta' mistrieħ fil-ġimgħa, dak il-perjodu jista' jiġi interrott mhux aktar minn darbtejn minn attivitajiet oħra li flimkien ma għandhomx jammontaw għal iktar minn siegħa. Matul il-perjodu regolari ta' mistrieħ ta' kuljum jew il-perjodi mnaqqsa ta' mistrieħ fil-ġimgħa x-xufier għandu jkollu għad-dispoizzjoni tiegħu aċċess għal sodda jew couchette.”;

(7) fl-Artikolu 12 jiżdied it-tieni paragrafu li ġej:

“Diment li ma tiġix preġudikata s-sikurezza stradali, ix-xufier jista' jitbiegħed mill-Artikolu 8(2) u mit-tieni subparagrafu tal-Artikolu 8(6) sabiex ikun jista' jasal f'akkomodazzjoni xierqa kif imsemmi fl-Artikolu 8(8a) u jiehu l-mistrieħ tiegħu ta' kuljum jew fil-ġimgħa hemmhekk. Il-fatt li jitbiegħed mill-Artikolu 8(2) u mit-tieni subparagrafu tal-Artikolu 8(6) ma għandux iwassal biex jinqabżu l-hinijiet ta' sewqan ta' kuljum jew fil-ġimgħa, u lanqas għal tqassir fil-perjodi ta' mistrieħ ta' kuljum jew fil-ġimgħa. Ix-xufier għandu jindika r-raġuni għaliex ikun tbiegħed hekk b'mod manwali fuq il-folja ta' reġistrazzjoni tat-tagħmir ta' reġistrazzjoni jew fuq kopja stampata mit-tagħmir ta' reġistrazzjoni jew fir-roster tax-xogħol, mhux aktar tard minn meta jasal f'akkomodazzjoni adattata.

(8) fl-Artikolu 14, il-paragrafu 2 jinbidel b'dan li ġej:

“2. F'kazijiet urġenti l-Istati Membri jistgħu jagħtu, taħt ċirkostanzi ta' eċċezzjoni, eċċezzjoni temporanja għal perjodu li ma jaqbiżx it-tletin jum, li għandha tiġi ġustifikata kif imiss u nnotifikata minnufih lill-Kummissjoni.”;

(9) l-Artikolu 15 jinbidel b'dan li ġej:

“Artikolu 15

L-Istati Membri għandhom jiżguraw li x-xufiera tal-vetturi msemija fl-Artikolu 3(a) huma rregolati b'regoli nazzjonali li jipprovdut protezzjoni xierqa fir-rigward tal-hinijiet permessi

tas-sewqan u l-pawzi u l-perjodi ta' mistrieħ obligatorji. L-Istati Membri għandhom jinfurmaw lill-Kummissjoni dwar ir-regoli nazzjonali rilevanti applikabbli għal xufiera bħal dawn.”;

(10) fl-Artikolu 19, il-paragrafu 1 jinbidel b’dan li ġej:

“1. L-Istati Membri għandhom jistabbilixxu regoli dwar il-penali applikabbli għal ksur ta’ dan ir-Regolament u tar-Regolament (UE) Nru 165/2014 u għandhom jiehdu l-miżuri kollha meħtieġa sabiex jiżguraw li dawn jiġu implimentati. Dawk il-penali għandhom ikunu effettivi, proporzjonati skont il-gravità tagħhom kif stabbilit skont l-Anness III tad-Direttiva 2006/22/KE tal-Parlament Ewropew u tal-Kunsill¹², dissważivi u mhux diskriminatorji. L-ebda ksur ta’ dan ir-Regolament u tar-Regolament (UE) Nru 165/2014 ma għandu jkun soġġett għal aktar minn penali jew proċedura waħda. L-Istati Membri għandhom jinnotifikaw lill-Kummissjoni b’dawk il-miżuri u bir-regoli dwar il-penali sad-data speċifikata fit-tieni subparagrafu tal-Artikolu 29. Għandhom jinnotifikawha minnufih b’kull emenda sussegwenti għalihom. Il-Kummissjoni għandha tinforma lill-Istati Membri kif xieraq.”;

(11) L-Artikolu 22 huwa emendat kif ġej:

(a) il-paragrafu 1 jinbidel b’dan li ġej:

“1. L-Istati Membri għandhom jaħdmu flimkien b’kooperazzjoni mill-qrib u għandhom jipprovdu għajjnuna reċiproka lil xulxin mingħajr dewmien bla bżonn sabiex jiffaċilitaw l-applikazzjoni konsistenti u l-infurzar effettiv ta’ dan ir-Regolament, f’konformità mar-rekwiziti stabbiliti fl-Artikolu 8 tad-Direttiva 2006/22/KE.

(b) fil-paragrafu 2, jiżdied il-punt (c) li ġej:

“(c) informazzjoni speċifika oħra, inkluża l-klassifikazzjoni tar-riskju tal-impriża, li jista’ jkollha konsegwenzi għall-konformità mad-dispożizzjonijiet ta’ dan ir-Regolament.”;

(c) jiddaħhlu l-paragrafi 3a u 3b li ġejjin:

“3a. **Għall-fini tal-iskambju** ta’ informazzjoni fil-qafas ta’ dan ir-Regolament, l-Istati Membri għandhom jużaw il-korpi mahtura ta’ kollegament intrakomunitarju skont l-Artikolu 7 tad-Direttiva 2006/22/KE.”;

“3b. Il-kooperazzjoni amministrattiva reċiproka u l-assistenza reċiproka għandhom jingħataw mingħajr hla.”;

(12) fl-Artikolu 25, il-paragrafu 2 jinbidel b’dan li ġej:

“2. Fil-kazijiet imsemmija fil-paragrafu 1, il-Kummissjoni għandha tadotta atti ta’ implimentazzjoni li jistabbilixxu approċċi komuni f’konformità mal-proċedura konsultattiva msemmija fl-Artikolu 24(2).”

Artikolu 2

Ir-Regolament (UE) Nru 165/2014 huwa emendat kif ġej:

(1) fl-Artikolu 8(1), it-tieni inċiż jinbidel b’dan li ġej:

¹² Id-Direttiva 2006/22/KE tal-Parlament Ewropew u tal-Kunsill tal-15 ta’ Marzu 2006 dwar il-kondizzjonijiet minimi għall-implimentazzjoni tar-Regolamenti tal-Kunsill (KEE) Nri 3820/85 u 3821/85 dwar il-legiżlazzjoni soċjali li għandha x’taqsam ma’ attivitajiet tat-trasport bit-triq u li tħassar id-Direttiva tal-Kunsill 88/599/KEE (ĠU L 102, 11.4.2006, p. 35).

“– kull tliet sigħat ta’ hin akkumulat ta’ sewqan u kull darba li l-vettura tgħaddi minn fruntiera għall-oħra;”;

(2) fl-Artikolu 34(7), l-ewwel subparagrafu jinbidel b'dan li ġej:

“7. Ix-xufier għandu jdahhal fit-takografu digitali s-simboli tal-pajjiżi li fihom ikun inbeda u ntemm il-perjodu tax-xogħol ta’ kuljum, kif ukoll fejn u meta x-xufier ikun għadda minn fruntiera għall-oħra fil-vettura meta jasal f’post ta’ waqfien adattat. Stat Membru jista’ jehtieg li x-xufiera ta’ vetturi li jwettqu operazzjonijiet tat-trasport fit-territorju tagħhom iżidu speċifikazzjonijiet ġeografici aktar dettaljati mas-simbolu tal-pajjiż, diment li dawk l-Istati Membri jkunu nnotifikaw dawk l-ispeċifikazzjonijiet ġeografici dettaljati lill-Kummissjoni qabel l-1 ta’ April 1998.”.

Artikolu 3

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President